

विक्रमोत्सव-2026 में उज्जैन में जुटेंगे देश-विदेश के नामी कलाकार,

सोनू निगम करेंगे परफॉर्म, 15 फरवरी से 19 मार्च तक आयोजन

दैनिक अवन्तिका ► उज्जैन

उज्जैन में विक्रमोत्सव-2026 का आयोजन 15 फरवरी से 19 मार्च तक होगा। इस उत्सव में देश और विदेश के कलाकार भाग लेंगे।

मुख्यमंत्री डॉ. मोहन यादव ने मंगलवार को मुख्यमंत्री निवास समत्व भवन में बैठक कर विक्रमोत्सव की तैयारियों की समीक्षा की। उन्होंने कहा कि सम्राट विक्रमादित्य का साहस, शौर्य और योगदान भारतीय संस्कृति को मजबूत करता है। नई पीढ़ी को उनके जीवन और कार्यों से जोड़ना जरूरी है। मुख्यमंत्री ने अधिकारियों को निर्देश दिए कि आयोजन भव्य हो और अंतरराष्ट्रीय स्तर का नजर आए। विक्रमोत्सव के दौरान उज्जैन में कई

तरह के सांस्कृतिक, साहित्यिक और वैचारिक कार्यक्रम होंगे। उत्सव की शुरूआत शिव पूजा और शिवनाद जैसे आध्यात्मिक कार्यक्रमों से होगी। कार्यक्रमों में नाट्य समारोह, इतिहास और शोध पर संगोष्ठियां, अखिल भारतीय कवि सम्मेलन, वेद अंताक्षरी और संगीत से जुड़े विचार विमर्श शामिल रहेंगे। इन आयोजनों से भारतीय संस्कृति और परंपरा को आगे बढ़ाने का प्रयास किया जाएगा।

सरकार की योजना के अनुसार विक्रमोत्सव में इतिहास, साहित्य, संगीत, रंगमंच, विज्ञान और लोक परंपराओं का समावेश किया जाएगा। सम्राट विक्रमादित्य के शासन, न्याय प्रणाली और वैज्ञानिक दृष्टिकोण से जुड़े पक्षों को संवाद, शोध संगोष्ठियों



और प्रदर्शनों के माध्यम से सामने लाया जाएगा। स्कूल और कॉलेज स्तर पर प्रतियोगिताओं के आयोजन के जरिए युवाओं को सक्रिय रूप से इस उत्सव से जोड़ने की तैयारी है।

खास आकर्षण 13 से 17 मार्च तक होने वाला अंतरराष्ट्रीय पौराणिक फिल्म महोत्सव होगा

उज्जयिनी गौरव दिवस के मौके पर शिप्रा तट पर मुख्य समारोह होगा

पौराणिक फिल्म महोत्सव भी होगा

उज्जैन के लोगों के लिए खास आकर्षण 13 से 17 मार्च तक होने वाला अंतरराष्ट्रीय पौराणिक फिल्म महोत्सव रहेगा। इसमें 20 से ज्यादा देशों की पौराणिक फिल्मों का प्रदर्शन किया जाएगा, जिससे दर्शकों को अलग-अलग संस्कृतियों को समझने का मौका मिलेगा। इसके अलावा विज्ञान, कृषि और लोकसंस्कृति से जुड़े कार्यक्रम भी होंगे। प्राकृतिक खेती, नरवाई प्रबंधन, दुग्ध उत्पादक पशुओं की प्रतियोगिता और कृषि प्रदर्शनी किसानों और आम लोगों के लिए उपयोगी रहेंगी।

19 मार्च को वर्ष प्रतिपदा, सृष्टि आरंभ दिवस और उज्जयिनी गौरव दिवस के मौके पर शिप्रा तट पर मुख्य समारोह होगा। इस दिन सम्राट विक्रमादित्य अलंकरण दिया जाएगा, विक्रम पंचांग का लोकार्पण होगा और भव्य आतिशबाजी होगी। मुख्य समारोह में प्रसिद्ध गायक सोनू निगम की प्रस्तुति भी होगी। विक्रमोत्सव-2026 ऐसा आयोजन होगा, जो उज्जैन की संस्कृति, इतिहास और परंपरा को नई पहचान देगा और हर नागरिक को इससे जुड़ने का अवसर मिलेगा।

न्यूज़ ब्रीफ

अंतरराज्यीय भ्रमणशील कला प्रदर्शनी 31 से

उज्जैन। गैलरी फनकार उज्जैन हैदराबाद आर्ट सोसाइटी के सहयोग से कालिदास अकादमी में 31 जनवरी को कला सेतु प्रदर्शनी लगाई जाएगी। मध्यप्रदेश-तेलंगाना अंतरराज्यीय भ्रमणशील कला प्रदर्शनी का उद्घाटन शाम 5 बजे होगा। इसके बाद वरिष्ठ कलाकार एवं हैदराबाद आर्ट सोसाइटी के अध्यक्ष एमवी रमण रेड्डी द्वारा ध्वं पेंटिंग का सजीव प्रदर्शन किया जाएगा। 1 फरवरी को दोपहर 3 से 5 बजे तक वरिष्ठ कलाकार अखिलेश वर्मा कला विमर्श करेंगे व एमवी रमण रेड्डी की पुस्तक: पाथ टू आर्टिस्टिक ब्रिलियंस-ए जर्नी अनवील्ड का परिचय देंगे। कला सेतु एक अंतर-राज्य कला प्रदर्शनी है, जो मध्यप्रदेश और तेलंगाना के कलाकारों को एक साझा मंच पर लाती है। प्रदर्शनी में दोनों क्षेत्रों की सांस्कृतिक विविधता, रंगों, रूपों और दृष्टि की झलक देखने को मिलेगी।

महाकाल मंदिर में गैर हिंदुओं के प्रवेश पर रोक की मांग



उज्जैन। उत्तराखंड की चारधाम यात्रा और उससे जुड़े मंदिरों में गैर-हिंदुओं के प्रवेश पर प्रतिबंध की मांग के बीच अब उज्जैन के श्री महाकालेश्वर मंदिर में भी इसी तरह की मांग उठने लगी है। महाकाल मंदिर के वरिष्ठ पुजारी और मंच ने केंद्र और राज्य सरकार से महाकाल मंदिर सहित शहर के प्रमुख मंदिरों में गैर-हिंदुओं के प्रवेश पर प्रतिबंध लगाने की मांग की है। उत्तराखंड के गंगोत्री धाम में गैर-हिंदुओं के प्रवेश पर प्रतिबंध की खबर सामने आने के बाद देश के बारह ज्योतिर्लिंग में भी इस तरह की व्यवस्था लागू करने की मांग जोर पकड़ने लगी है। इसकी शुरुआत उज्जैन के महाकालेश्वर मंदिर से होती नजर आ रही है। महाकाल मंदिर के वरिष्ठ पुजारी ने कहा कि यदि कोई गैर-हिंदू सनातन धर्म में आस्था रखता है तो उसे मंदिर आने से नहीं रोका जाना चाहिए, लेकिन यदि कोई व्यक्ति केवल घूमने-फिरने या गलत मंशा के साथ मंदिर में प्रवेश करता है और इससे सनातन धर्म की भावनाओं को ठेस पहुंचती है, तो ऐसे लोगों पर प्रतिबंध लगाया जाना चाहिए।

गणतंत्र दिवस पर बच्चों की उत्कृष्ट सांस्कृतिक प्रस्तुतियाँ सम्मानित



इंदौर। निपानिया स्थित बालाजी स्काइज सोसायटी में गणतंत्र दिवस का आयोजन गरिमाय एवं अनुशासित वातावरण में किया गया। राज्य शीम आधारित सांस्कृतिक परेड में बच्चों ने विभिन्न राज्यों की पारंपरिक वेशभूषा में मनमोहक नृत्य प्रस्तुत कर भारत की सांस्कृतिक विविधता को प्रदर्शित किया। उत्कृष्ट प्रदर्शन करने वाले बच्चों को पुरस्कार प्रदान कर सम्मानित किया गया। यह आयोजन बच्चों में रचनात्मकता, अनुशासन और राष्ट्रप्रेम को प्रोत्साहित करने वाला रहा।

बार बार बदलते अफसर और नेतागिरी बनेंगे मुख्य कारण

इंदौर से छिन सकता है सबसे स्वच्छ शहर का ताज!

दैनिक अवन्तिका ► इंदौर

इंदौर। देश के सबसे स्वच्छ शहर इंदौर की बादशाहत स्वच्छता के मामले में खत्म हो सकती है। स्वच्छता सर्वेक्षण में उसे कई शहरों से कड़ी टक्कर मिल रही है। इंदौर लगातार 7 बार देश का का है। हालांकि इस बार उसके लिए मुश्किलें खड़ी हो सकती हैं। कई ऐसे शहर हैं जो इंदौर को टक्कर दे रहे हैं, लेकिन इस बार इंदौर को मगर की ही राजधानी भोपाल से चुनौती मिल रही है। स्वच्छ सर्वेक्षण में इस बार कई बड़े बदलाव किए गए हैं। यह पहला मौका है जब स्वच्छ सर्वेक्षण में निगेटिव मार्किंग को लागू किया गया है। केन्द्रीय आवासन एवं शहरी कार्य मंत्रालय को प्रत्येक शहर मासिक सूचना तंत्र के माध्यम से अपने स्वच्छता संबंधित किए गए कार्यों की जानकारी भेजता है। सर्वे के दौरान मैदानी स्तर पर यदि कार्य में 50 फीसदी तक की कमी पाई जाएगी तो उस शहर के अधिकतम 30 अंक कम कर दिए जाएंगे।



स्वच्छ सर्वेक्षण में पहली बार निगेटिव मार्किंग

स्वच्छता सर्वेक्षण 2024 में इंदौर को भोपाल से मिल रही कड़ी टक्कर कड़ी चुनौती मिल रही है। 2023 में भोपाल देश का पांचवां सबसे स्वच्छ शहर था। इस बार भोपाल नगर निगम ने खास तैयारी की है। जिसका असर जमीन पर दिखाई दे रहा है। भोपाल नगर निगम के पास कचरा ट्रांसफर करने के लिए 72 बड़े ट्रक कैप्सूल हैं। वहीं, सड़क पर ऑटोमेटिक सफाई करने वाली 10 मैकनाइज्ड रोड स्वीपिंग मशीनें हैं।

अलग-अलग

मापदंडों से होता है तय

स्वच्छता सर्वेक्षण में शामिल शहरों का अलग-अलग मापदंडों पर आकलन किया जाता है। इसके बाद फैसला किया जाता है कि कौन सा शहर देश का सबसे स्वच्छ शहर है। सफाई सिस्टम के अलावा शहरवासियों का फीडबैक, शिकायतों का समाधान, स्वच्छता के लिए नवाचार, कचरे का पुर्नउपयोग, कचरे का निदान, जल संरचना, तालाबों की सफाई, पब्लिक टायलेट समेत कई पैमाने होते हैं। इंदौर को स्वच्छता के मामले में उस बार सूरत से कड़ी टक्कर मिली थी। सूरत नगर निगम भी स्वच्छता के लिए लगातार नवाचार कर रहा है जिस कारण से उसके सफाई की देशभर में चर्चा हो रही है।

बिस्किट पैकेट में 18 ग्राम वजन कम शिकायत मिली तो की गई कार्रवाई

10 रुपए में बिकने वाले पतंजलि दूध बिस्कुट के पैकेट में घोषित वजन से कम मात्रा

दैनिक अवन्तिका ► उज्जैन

10 रुपए में बिकने वाले पतंजलि दूध बिस्कुट के पैकेट में घोषित वजन से कम मात्रा मिलने का मामला सामने आने के बाद नाप-तौल विभाग ने बड़ी कार्रवाई की है।

संजय पाटणकर सहायक नियंत्रक नापतौल विभाग उज्जैन संभाग ने बताया कि शिवानी सिसौदिया ने एक कंपनी के दूध बिस्कुट खरीदने के बाद वजन में कमी पाई थी। उन्होंने खरलू सामान के साथ बिस्कुट का पैकेट रिलायंस स्मार्ट प्वाइंट से खरीदा था। घर पर बिस्कुट गिनकर खाने की आदत के कारण उन्हें पता चला कि बिस्कुट कम भरे गए हैं। जब उन्होंने दूसरे पैकेट पर देखा तो 70 ग्राम वजन अंकित था, लेकिन जब उन्होंने पास की किराना दुकान पर वजन कराया तो वास्तविक वजन मात्र 52 ग्राम निकला। उपभोक्ता शिवानी का आरोप था कि जब उन्होंने स्टोर कर्मचारियों से शिकायत की तो उन्हें गंभीरता से नहीं



लिया गया और यह कहकर टाल दिया गया कि केवल 10 रुपए के बिस्कुट के लिए शिकायत करना बेकार है। इसके बाद उन्होंने उपभोक्ता अधिकारों की जानकारी प्राप्त कर जागरूक उपभोक्ता समिति के माध्यम से नाप-तौल विभाग में लिखित शिकायत दर्ज कराई थी। शिकायत के बाद जांच की गई और निमाता-विक्रेता, मार्केटिंग सहित रिलायंस स्मार्ट प्वाइंट पर भी जुर्माना लगाया गया।

यह की गई कार्रवाई

सहायक नियंत्रक नापतौल विभाग संजय पाटणकर ने बताया कि शिकायत पर संज्ञान लेते हुए वैधानिक माप विज्ञान (लीगल मेट्रोलॉजी) विभाग इंदौर-2 ने जांच की है। जांच में पैकेज्ड कमीडिटी नियमों के उल्लंघन की पुष्टि हुई, जिसके बाद प्रकरण दर्ज कर संबंधित कंपनियों और उनके जिम्मेदार अधिकारियों पर जुर्माना लगाया गया है। विभागीय आदेश के अनुसार बिस्किट बनाने वाली कंपनी सहित अन्य 8 कंपनियों को दोषी पाया गया। अधिकार मामलों में प्रत्येक आरोपी पर 5,000 रुपये के निर्देश दिए गए हैं। विभाग ने बताया कि संबंधित कंपनियों द्वारा लेगल माप विज्ञान अधिनियम, 2009की धारा 18 और 36 (1) तथा पैकेज्ड कमीडिटी नियम, 2011 के नियम 2, 4, 6 और 18 का उल्लंघन किया गया। इन नियमों के अनुसार पैकेज्ड खाद्य सामग्री पर वजन, मात्रा, निर्माण तिथि, उपभोक्ता विवरण और अन्य अनिवार्य जानकारी स्पष्ट रूप से अंकित होना आवश्यक है और घोषित मात्रा से कम सामग्री देना उपभोक्ता धोखाधड़ी की श्रेणी में आता है। नाप-तौल विभाग के निरीक्षक के.आर चौधरी ने बताया कि जुर्माने की राशि एमपी ट्रेजरी पोर्टल के माध्यम से या कोषालय में चालान द्वारा जमा कराई जाएगी। निर्धारित समय सीमा में राशि जमा नहीं करने पर आरोपियों के विरुद्ध न्यायालय में प्रकरण प्रस्तुत किया जाएगा।

जाम की ड्यूटी जनता निभाए मोबाइल की ड्यूटी पुलिस?

बापट चौराहे पर ड्यूटी छोड़ मोबाइल में व्यस्त महिला पुलिसकर्मी, ट्रैफिक सिस्टम पर सवाल

दैनिक अवन्तिका ► इंदौर

इंदौर शहर इन दिनों जाम की समस्या से बुरी तरह जूझ रहा है। हालात यह हैं कि शहर के किसी भी हिस्से में, किसी भी समय ट्रैफिक जाम लग जाना आम बात हो गई है। आम नागरिक घंटों सड़कों पर फंसे रहते हैं, लेकिन जिनके कंधों पर यातायात व्यवस्था संभालने की जिम्मेदारी है, उन्हीं की लापरवाही अब खुलकर सामने आने लगी है।

26 जनवरी को शहर के बेहद व्यस्त बापट चौराहे पर सामने आया नजारा पूरे ट्रैफिक सिस्टम पर सवाल खड़े करता है। इस मामले में साफ देखा गया कि चौराहे पर तैनात दो महिला पुलिसकर्मी अपनी ड्यूटी छोड़कर सड़क किनारे खड़े वाहन पर बैठी हुई थीं और पूरी



तरह मोबाइल फोन में व्यस्त नजर आईं। जिस बापट चौराहे पर थोड़ी सी भी लापरवाही बड़ा जाम खड़ा कर देती है, वहां इस तरह का गैरजिम्मेदार रवैया गंभीर चिंता का विषय है। हैरानी की बात यह है कि एक ओर इंदौर पुलिस शहर को जाम से मुक्त करने के लिए लगातार अभियान चला रही है, यातायात नियमों के पालन को लेकर आम जनता को समझाइश दी जा रही है, वहीं दूसरी ओर कुछ पुलिसकर्मी खुद नियमों की धज्जियां उड़ाते नजर आ रहे हैं। यह विरोधाभास पुलिस की कार्यप्रणाली पर सवाल खड़े करता है।बापट चौराहा ही

नहीं, शहर के अन्य कई प्रमुख चौराहों पर भी महिला पुलिसकर्मीयों द्वारा ड्यूटी के दौरान मोबाइल इस्तेमाल करने और समय बिताने की घटना सामने आती रही हैं। यदि ऐसी लापरवाही पर समय रहते लगाम नहीं लगाई गई, तो ट्रैफिक सुधार के सारे दावे खोखले साबित होंगे। अब बड़ा सवाल यह है कि इतने व्यस्त चौराहे पर इस तरह की हरकत कितनी उचित है। क्या आम नागरिकों से नियम पालन की अपेक्षा तब की जा सकती है, जब वदीधारी खुद लापरवाही बरतें? अब देखना होगा कि इस मामले में वरिष्ठ अधिकारी क्या संज्ञान लेते हैं।

न्यूज-कॉलम



करियर मेले के दूसरे दिन छात्राओं को मिला तकनीकी शिक्षा का मंत्र बड़वानी। स्थानीय शासकीय कन्या हाई स्कूल में आयोजित पांच दिवसीय करियर मेले के दूसरे दिन छात्राओं को तकनीकी कौशल और स्वरोजगार की बारीकियों से अवगत कराया गया। कार्यक्रम की अध्यक्षता प्राचार्य श्रीमती रचना पुरोहित ने की। इस अवसर पर शासकीय आईटीआई बड़वानी के विशेषज्ञ श्री राजेश झिल्वे (प्रशिक्षण अधिकारी), श्री आनंद मालवीय (टर्नर) एवं सुश्री वीणा भगत (इलेक्ट्रीशियन) ने मुख्य वक्ता के रूप में शिरकत की। विशेषज्ञों ने छात्राओं को कोपा, स्ट्रेनोग्राफी, इलेक्ट्रीशियन, सिलाई, फिटर और वेल्डर जैसे ट्रेडों की जानकारी देते हुए बताया कि कैसे इन क्षेत्रों में प्रशिक्षण लेकर आत्मनिर्भर बना जा सकता है। उन्होंने उद्योगों की मांग और स्वरोजगार शुरू करने की प्रक्रिया पर विस्तार से मार्गदर्शन दिया। प्राचार्य श्रीमती पुरोहित ने छात्राओं को तकनीकी शिक्षा अपनाकर करियर को नई उड़ान देने के लिए प्रेरित किया। मेले में छात्राओं ने उत्साहपूर्वक अपनी जिज्ञासाओं का समाधान किया।

ग्राम पंचायत मांजरोद कला में निःशुल्क स्वास्थ्य शिविर का आयोजन



बुरहानपुर। ऑल इज वेल हॉस्पिटल बुरहानपुर द्वारा 29 जनवरी 2026 गुरुवार को ग्राम पंचायत मांजरोद कला खकनार में निःशुल्क स्वास्थ्य शिविर का आयोजन किया गया। शिविर में 50 से अधिक मरीजों ने शिविर का लाभ उठाया। शिविर में ऑल इज वेल हॉस्पिटल के चिकित्सकों द्वारा स्वास्थ्य संबंधित समस्याओं का परामर्श दिया गया। सभी मरीजों को मौसमी विकारों से बचने एवं सुरक्षित रखने की सलाह दी गई। सभी मरीजों का निःशुल्क जनरल चेकअप, ब्लड प्रेशर की जाँच एवं आंखों की जांच की गई। ऑल इज वेल हॉस्पिटल के संचालक कबीर चौकसे के दिशा निर्देशन में,एवं ऑल इज वेल हॉस्पिटल स्टाफ के सहयोग से स्वास्थ्य शिविर का सफल आयोजन किया गया।

जिले के मिर्च उत्पादक किसानों से कलेक्टर ने की चर्चा

बड़वानी |कलेक्टर श्रीमती जयति सिंह गुरुवार जिले के उन्नत मिर्च उत्पादक किसानों से सीधे संवाद कर मिर्च की खेती में आने वाली चुनौतियों एवं उनके समाधानों पर विस्तार से चर्चा की। बैठक में उपसंचालक कृषि एवं किसान कल्याण विभाग, उद्यानिकी विभाग के अधिकारी एवं किसान बन्धु उपस्थित रहे। बैठक में किसानो ने मिर्च की फसल में लगने वाले प्रमुख रोगों एवं अन्य समस्याओं के बारे में बताया। किसानों की सलाह दी कि वे पारंपरिक तरीकों के साथ-साथ वैज्ञानिक तरीकों का पालन करें ताकि फसल का नुकसान कम हो। बैठक में कृषि में लगने वाले संसाधनों जैसे उन्नत बीज, उर्वरक, कीटनाशक आदि की गुणवत्ता पर विशेष ध्यान देने के निर्देश दिए गए। साथ ही जिले में स्थानीय स्तर पर प्रोसेसिंग यूनिट्स को बढ़ावा देने की योजनाओं जैसे पीएमएफएमई आदि संबंधी जानकारी साझा की। साथ ही किसानों को निर्यात एवं ग्राफिटिंग तकनीक के बारे में जानकारी दी। बैठक के अंत में उन्होंने कृषि विभाग के अधिकारियों को निर्देश दिए कि वे किसानों को नियमित भ्रमण सह प्रशिक्षण प्रदान करें और सरकारी योजनाओं का लाभ हर पात्र किसान तक पहुंचाना सुनिश्चित करें।

कृषक कल्याण वर्ष 2026 के तहत जागरूकता रैली का आयोजन

आलीराजपुर। कृषक कल्याण वर्ष 2026 के अंतर्गत किसानों को प्राकृतिक एवं जैविक खेती करने, फसल विविधीकरण, इस टोकन व्यवस्था से उर्वरक का वितरण, साईल हेल्थ कार्ड की अनुशंसा के आधार पर उर्वरकों का उपयोग करने, प्रधानमंत्री धन धन योजना का प्रचार-प्रसार, खेती को लाभ का धंधा बनाने, दलहन एवं तिलहन फसलों के क्षेत्र को बढ़ाने, के उद्देश्य से किसानों को जागरूक करने के उद्देश्य से आज कलेक्टर कार्यालय से मोटरसाईकिल रैली निकाली गई। रैली को कलेक्टर श्रीमती नीतू माथुर ने हरी झंडी दिखाकर शुभारंभ किया। इस अवसर पर कलेक्टर श्रीमती माथुर ने कहा कि जिले के किसानों को प्राकृतिक एवं जैविक खेती अपनाने के लिए प्रेरित किया जा रहा है। उन्होंने बताया कि प्राकृतिक व जैविक खेती पर्यावरण हितैषी होने के साथ-साथ स्वास्थ्य के लिए भी लाभकारी है। इस प्रकार की खेती में गोबर खाद, नीम की खाद जैसी जैविक खादों का उपयोग किया जाता है, जिससे मिट्टी की उर्वरता बनी रहती है।

संस्कारो से जोड़ने की पहल - सुश्री नेहा दुबे

बड़वानी। प्रायः देखने में आता है कि वर्तमान पीढ़ी में बच्चे मोबाइल के माध्यम से अत्यधिक भ्रमित है। वास्तविकता यह है कि बच्चे अपने बड़े-बुढ़े आदरणीय जनों से भी दूर होते जा रहे हैं। सरल शब्दों में कहे तो बच्चे नैतिक मूल्यों से भी दूर हो रहे हैं। आज हम 77वें गणतंत्र दिवस पर हमारे संविधान तथा अमर शहीदों को याद करते हैं। उनके सम्मान में राष्ट्रीय पर्व को उत्साहपूर्वक मनाते हैं। ताकि वर्तमान पीढ़ी हमारी संस्कृति से जुड़ी रहे। साथ ही बच्चे अपने बुजुर्गों की भी सम्मान करें। इसी मंशा के साथ शाला में गणतंत्र दिवस उत्सव के पश्चात ग्राम सिन्धीखोदर के वयोवृद्ध जनों को तिलक लगाकर हारमाला से सम्मानित किया गया।

कैबिनेट मंत्री नागरसिंह चौहान ने 25 लाख 91 करोड़ की लागत से बनने वाली दो ग्रामीण सड़कों का किया भूमिपूजन

‘दैनिक अवन्तिका’ ➤ आलीराजपुर

विकसित भारत और आत्मनिर्भर भारत की परिकल्पना को साकार करने के लिए गांवों का विकसित एवं आत्मनिर्भर होना आवश्यक है। इसी दिशा में मध्यप्रदेश सरकार निरंतर कार्य कर रही है। मुख्यमंत्री डॉ. मोहन यादव के नेतृत्व में आलीराजपुर जिले के प्रत्येक ग्रामीण क्षेत्र को विकसित करने के लिए कोई कसर नहीं छोड़ी जाएगी।

यह बात कैबिनेट मंत्री श्री नागरसिंह चौहान ने गुरुवार को 25 करोड़ 91 लाख 89 हजार रुपये की लागत से बनने वाली दो महत्वपूर्ण ग्रामीण सड़कों के भूमिपूजन कार्यक्रम के दौरान कही। कैबिनेट मंत्री श्री चौहान द्वारा आलीराजपुर विकासखंड अंतर्गत ग्राम बड़दला क्यारा फलिया से ग्राम



खबड़ी तक 7.70 किलोमीटर लंबी सड़क का भूमिपूजन किया, जिसकी कुल लागत 12 करोड़ 62 लाख 76 हजार रुपये है। यह मार्ग क्षेत्र के ग्रामीणों के लिए प्रमुख संपर्क सड़क के रूप में कार्य करेगा। इसके साथ ही सांडवा विकासखंड अंतर्गत ग्राम

फड़तला मिंडिल स्कूल से थोड़सिंधी होते हुए नेवा माता मंदिर (फड़तला) तक 9.50 किलोमीटर लंबी सड़क का भी भूमिपूजन किया गया, जिस पर 13 करोड़ 29 लाख 13 हजार रुपये की लागत आएगी। दोनों सड़कें धार्मिक, शैक्षणिक एवं

ओलावृष्टि से फसलों की बर्बादी: किसान महासंघ ने मुख्यमंत्री के नाम सौंपा ज्ञापन

10 दिन में मांगें न मानने पर आंदोलन की चेतावनी

‘दैनिक अवन्तिका’ ➤ मंडलेश्वर

क्षेत्र में हुई असमय बारिश और ओलावृष्टि से किसानों की कमर टूट गई है। इसे लेकर राष्ट्रीय किसान मजदूर महासंघ ने बुधवार को मुख्यमंत्री के नाम एसडीएम पूर्वा मंडलों की पांच सूत्रीय ज्ञापन सौंपा। महासंघ ने स्पष्ट किया है कि यदि 10 दिनों के भीतर किसानों की मांगें पूरी नहीं की गईं, तो उस्र धरना प्रदर्शन किया जाएगा। मंगलवार शाम महेश्वर तहसील के कई गांवों में हुई ओलावृष्टि से गेहूँ, मक्का, चना और सब्जियों की फसल पूरी तरह बर्बाद हो गई है। किसानों ने कहा है फसल नुकसान के कारण किसान ब्याज चुकाने में असमर्थ हैं, इसलिए बैंकों की ऋण वसूली और किसानों पर दर्ज कर्जों को तत्काल प्रभाव से स्थगित किया जाए। जापन में आरोप लगाया गया है कि सीसीआई द्वारा कपास



की खरीद नियमों के विपरीत की गई है। किसानों को मंडी पर्ची 7906 रुपए की दी गई। जबकि भुगतान 7705 रुपए का किया गया। किसानों ने इसे अपने साथ धोखाधड़ी बताते हुए संबंधित अधिकारियों पर कार्रवाई की मांग की गई है। महासंघ ने मांग की है कि धारा 6.4 के तहत सर्वे कराकर किसानों को 80 हजार रुपए प्रति हेक्टेयर की दर से मुआवजा दिया जाए। वहीं बड़वाह-धामनोद फोरलेन में अधिग्रहित उपजाऊ भूमि के लिए गाइडलाइन के अनुसार चार

गुना मुआवजा देने भी की मांग की गई है। तहसील अध्यक्ष राकेश पाटीदार, तहसील मंत्री बसंतराज पाटीदार और गौरीशंकर पाटीदार ने कहा बेमौसम बारिश ने किसानों की कमर तोड़ दी है। इसलिए प्रशासन ने जल्द किसानों को राहत देना चाहिए। उन्होंने ने प्रशासन को चेतावनी दी है कि यदि 10 दिनों के भीतर हमारी समस्याओं का निराकरण नहीं हुआ, तो किसान महासंघ सड़कों पर उतरकर धरना आंदोलन करने को मजबूर होगा।

बुरहानपुर में विधायक निधि के 4.93 लाख दबाने का आरोप

बुरहानपुर। जिले में पंचायत स्तर पर भ्रष्टाचार के आरोप एक बार फिर गूंज उठे हैं। इस बार निशाने पर हैं जिला पंचायत अध्यक्ष गंगाधर झुनकुरु मार्कों, उनकी पत्नी और ग्राम पंचायत देड़तलाई की वर्तमान सरपंच गंगा बाई, वर्तमान सचिव संजू पाटील, पूर्व सचिव किशन दुसाँ। खकनार के ए-क्लास इलेक्ट्रिक कं्ट्रिक्टर शिवदास (पिता साहेबराव) मोरे ने इन सभी पर विधायक निधि के काम का भुगतान दबाने और राशि

के दुरुपयोग का आरोप लगाते हुए पुलिस अधीक्षक को लिखित शिकायत सौंपी थी। शिकायतकर्ता शिवदास मोरे का दावा है कि ग्राम पंचायत देड़तलाई में उन्होंने विधायक निधि से स्वीकृत काम के तहत 25 केवीए विद्युत ट्रांसफार्मर और विद्युत पोल स्थापना का कार्य पूरा किया था। यह काम वर्ष 2020-21 में कराया गया था। शिवदास का आरोप है कि इस काम की राशि 4 लाख 93 हजार 312 रुपए पंचायत में जमा हो चुकी थी, लेकिन आज तक उन्हें भुगतान नहीं दिया गया। ठेकेदार का कहना है कि सिर्फ आश्वासन मिलते रहे, पैसे नहीं मिले। अब शंका है कि राशि की हेराफेरी कर दी गई। शिकायत 1 दिसंबर को दी, लेकिन 2 महीने बाद भी खामोशी है।

थाना जुलवानिया पुलिस की गौ-तस्करों पर बड़ी कार्यवाही

‘दैनिक अवन्तिका’ ➤ बड़वानी

वरिष्ठ पुलिस अधीक्षक श्री जगदीश डावर द्वारा सभी थाना प्रभारीयो को अवैध गौवंश परिवहन के विरुद्ध सख्त कार्यवाही हेतु निर्देश दिए गए थे। इसी क्रम में श्रीमान वरिष्ठ पुलिस अधीक्षक श्री जगदीश डावर के निर्देशन,अति. पुलिस अधीक्षक महोदय श्री धीरज बब्बर, अनुविभागीय अधिकारी राजपुर श्री आयुष अलावा के मार्गदर्शन मे थाना प्रभारी जुलवानिया श्री रामकुमार पाटिल के नेतृत्व में गौवंश परिवहन के विरुद्ध कार्यवाही हेतु पुलिस टीम गटीत की गई, कार्यवाही हेतु टीम द्वारा मुखबिर तंत्र को सक्रिय किया गया। इसी क्रम मे आज दिनांक 29 जनवरी को मुखबीर सूचना पर 2 अलग अलग वाहन मे गौवंश परिवहन के संबंध मे सूचना पर कार्यवाही करते हुये 2 वाहनो को घेराबंदी कर रोकते दोनों वाहनो के चालक मौके से फरार हो गए।



वाहनो को चेक करते वाहन मे 3 नग गौवंश, व वाहन मे 2 नग गौवंश निर्वयता एवं क्रुरतापुर्वक कर अवैध रुप भरे पाये गये, जो कि वध हेतु महाराष्ट्र तरफ ले जाना पाया गया। दोनों वाहनों व गोवंश को जप्त कर आरोपीयो के विरुद्ध प्रथम सूचना रिपोट पंजीकृत कर विवेचना प्रारंभ की गई पुलिस की इस कार्यवाही में निरीक्षक रामकुमार पाटिल (थाना प्रभारी, जुलवानिया), उनि अशोक खेडकर, सउनि राजेश नैय्यर, जयेश बरुआ, अश्विन पाटीदार, मुकेश वर्मा की सराहनीय भूमिका रही।

3 फरवरी को ईवीएम वेयर हाउस का मासिक निरीक्षण

बड़वानी। कलेक्टर एवं जिला निर्वाचन अधिकारी श्रीमती जयति सिंह एवं मान्यता प्राप्त राजनैतिक दलों के पदाधिकारियों की उपस्थिति में 3 फरवरी को कलेक्टर कार्यालय परिसर बड़वानी में स्थित ईवीएम वेयर हाउस में दोहपर एक बजे जनसुनवाई के पश्चात ईवीएम वेयर हाउस का मासिक निरीक्षण किया जायेगा।

परिवहन विभाग द्वारा चलाया गया जांच अभियान

बड़वानी। जिला परिवहन अधिकारी बड़वानी श्री राकेश भूरिया तथा यातायात थाना प्रभारी श्री विनोदसिंह बघेल द्वारा वाहनो की चौकंग की गई । चौकंगके दौरान 19 वाहन चेक किये गये, जिसमें अपूर्ण दस्तावेज पाये जाने पर 4 वाहनो को जप्त कर उनसे 22 हजार 500 रुपए का समन शुल्क वसूला गया । इस प्रकार के अभियान आगे भी चालू रहेगें।

जिला दंडाधिकारी एवं कलेक्टर नीतू माथुर ने जारी किए प्रतिबंधात्मक आदेश

‘दैनिक अवन्तिका’ ➤ आलीराजपुर

जिले में बढ़ते ध्वनि प्रदूषण और उससे मानव स्वास्थ्य पर पड़ने वाले प्रतिकूल प्रभावों को देखते हुए जिला दंडाधिकारी एवं कलेक्टर श्रीमती नीतू माथुर ने भारतीय नागरिक सुरक्षा संहिता 2023 की धारा 163(1) के तहत संपूर्ण आलीराजपुर जिले की राजस्व खान-पान से नहीं होता है। यह रोग छूट की बीमारी नहीं है, यह रोग जन्म से नहीं होता है और न ही पीढ़ी दर पीढ़ी होता है। कुछ बस एक रोग है, जिसका पूरा इलाज /उपचार होता है।

आपत्तिजनक संदेश, चित्रों व वीडियो एवं ऑडियो मैसेज/सूचनाओं के संबंध में प्रतिबंधात्मक आदेश जारी-कलेक्टर

आलीराजपुर। कलेक्टर श्रीमती नीतू माथुर ने बताया कि पुलिस अधीक्षक प्राप्त प्रतिवेदन के आधार पर जानकारी प्राप्त हुई है कि जिले में असामाजिक तत्वों के द्वारा सोशल मीडिया साईट जैसे वाट्सअप, इंस्टाग्राम, टेलीग्राम, फेसबुक, एक्स आदि के माध्यम से सामाजिक ताने-बाने को तोड़ने एवं विभिन्न समुदायों के मध्य संघर्ष एवं वैमनस्यता की स्थिति निर्मित करने हेतु तरह-तरह के आपत्तिजनक संदेश, चित्रों व वीडियो एवं ऑडियो मैसेज/सूचनाओं को प्रकाशित किया जा सकता है। जिले में मानव जीवन की सुरक्षा, लोकशांति एवं कानून व्यवस्था बनाये रखने हेतु भारतीय नागरिक सुरक्षा संहिता, 2023 की धारा 163 (1) के तहत प्रदत्त शक्तियों का प्रयोग करते हुए सम्पूर्ण जिला अलीराजपुर के सीमावर्ती क्षेत्रों में सर्वसाधारण के पालनार्थ प्रतिबंधात्मक आदेश जारी किया है । सोशल मीडिया पर कोई भी व्यक्ति आपत्तिजनक संदेश, वीडियो, ऑडियो, मैसेज पोस्ट नहीं करेगा ,सोशल मीडिया पर कोई भी व्यक्ति सामाजिक एवं व्यक्तिगत रूप से आपत्तिजनक व अश्लील संदेशों को प्रकाशित नहीं करेगा , किसी भी प्रकार के आपत्तिजनक, द्वेषपूर्ण अथवा धार्मिक भावनाओं को भड़काने वाले संदेश एवं चित्र, ऑडियो, वीडियो प्रसारित नहीं करेगा ,ऐसे चित्र, वीडियो, ओडियो, कमेंट्स आदि पर प्रतिबंध जो आतंकवाद, जातिवाद, साम्प्रदायिकता से संबंधित हो प्रतिबंध रहेगा ,ऐसे चित्र, ऑडियो, वीडियो, कमेंट्स जो महिला एवं अल्पसंख्यक वर्ग या समुदाय, जाति विशेष के विरुद्ध प्रतिकूल टिप्पणी करते हो, प्रतिबंध रहेंगे।

नेपानगर एसआईआर में फर्जी आपत्ति लेने वालों पर मुकदमा दर्ज करने की मांग

‘दैनिक अवन्तिका’ ➤ नेपानगर

बुरहानपुर जिले में स्टूड्रक के बाद नेपानगर के सभी बूथ क्रमांको में दाखिल झूठी आपत्तिया सामने आई है। जिसमें (फॉर्म-7 के अंतर्गत नाम कटवाने हेतु) कई फर्जी व्यक्तियों द्वारा झूठी शिकायतें दर्ज कराई गई हैं। जिसको निरस्त करने एवं मतदाताओं के नाम बहाल रखने हेतु कांग्रेस प्रशासन के पालनार्थ प्रतिबंधात्मक आदेश जारी किया है । सोशल मीडिया पर कोई भी व्यक्ति आपत्तिजनक संदेश, वीडियो, ऑडियो, मैसेज पोस्ट नहीं करेगा ,सोशल मीडिया पर कोई भी व्यक्ति सामाजिक एवं व्यक्तिगत रूप से आपत्तिजनक व अश्लील संदेशों को प्रकाशित नहीं करेगा , किसी भी प्रकार के आपत्तिजनक, द्वेषपूर्ण अथवा धार्मिक भावनाओं को भड़काने वाले संदेश एवं चित्र, ऑडियो, वीडियो प्रसारित नहीं करेगा ,ऐसे चित्र, वीडियो, ओडियो, कमेंट्स आदि पर प्रतिबंध जो आतंकवाद, जातिवाद, साम्प्रदायिकता से संबंधित हो प्रतिबंध रहेगा ,ऐसे चित्र, ऑडियो, वीडियो, कमेंट्स जो महिला एवं अल्पसंख्यक वर्ग या समुदाय, जाति विशेष के विरुद्ध प्रतिकूल टिप्पणी करते हो, प्रतिबंध रहेंगे।

ऑपरेशन हवालात के तहत लंबे समय से फरार स्थायी वारंटी गिरफ्तार

बड़वानी। वरिष्ठ पुलिस अधीक्षक बड़वानी जगदीश डावर के निर्देशन में, अतिरिक्त पुलिस अधीक्षक बड़वानी धीरज बब्बर एवं अनुविभागीय अधिकारी (पुलिस) राजपुर आयुष कुमार अलावा के मार्गदर्शन में जिले में ऑपरेशन हवालात के तहत लंबे समय से फरार स्थायी वारंटियों की गिरफ्तारी हेतु विशेष अभियान चलाया जा रहा है। इसी क्रम में थाना प्रभारी जुलवानिया निरीक्षक रामकुमार पाटिल के नेतृत्व में गठित पुलिस टीम द्वारा मुखबिर तंत्र को सक्रिय कर प्रभावी सूचना संकलन करते हुए दिनांक 29 जनवरी को फरार स्थायी वारंटी को भारतीय न्याय संहिता में आरोपी खुमा पिता अमर सिंह अजनारे उम्र 35 वर्ष निवासी पनवाड़ जिला खरगोन को गिरफ्तार कर माननीय न्यायिक मजिस्ट्रेट प्रथम श्रेणी न्यायालय राजपुर के समक्ष प्रस्तुत किया गया। अभियान के दौरान थाना जुलवानिया पुलिस द्वारा कुल 8 स्थायी वारंटों की तामील की गई है, आगे भी यह कार्यवाही निरंतर जारी रहेगी। पुलिस की इस कार्यवाही में थाना प्रभारी जुलवानिया निरीक्षक रामकुमार पाटिल, सहायक उप निरीक्षक सीतीश डावर, प्रधान आरक्षक 59 सीतीश पाटीदार, आरक्षक 209 अमजद पठान, आरक्षक 282 राजकुमार आर्य एवं महिला आरक्षक 581 प्रीति मोरे की सराहनीय भूमिका रही।



शासकीय अस्पतालों में उपचार के दौरान मृत्यु होने पर निशुल्क शव वाहन सेवा मिलेगी

उज्जैन। राज्य शासन द्वारा संचालित शासकीय अस्पताल में उपचार के दौरान मृत्यु उपरांत मृतक को निवास स्थल/शमशान घाट तक निःशुल्क परिवहन सुविधा उपलब्ध कराए जाने के उद्देश्य से शव वाहन सेवा का संचालन प्रारंभ किया गया है। योजना का मुख्य उद्देश्य प्रदेश के शासकीय अस्पताल में इलाज के दौरान मृत्यु होने पर मृतक को सम्मानपूर्वक अपने परिजनों को सुपुर्द कर निशुल्क उनके निवास स्थल तक पहुंचाना है। राज्य शासन द्वारा जिला उज्जैन के लिए 4 शव वाहन प्रदान किए गए हैं। चारों शव वाहन चौबीस घंटे जिला चिकित्सालय उज्जैन, चरक भवन में उपलब्ध रहेंगे।शव वाहन संचालन केवल जिले की सीमा के अंदर किया जाएगा। निजी चिकित्सालयों, निवास स्थल एवं अन्यत्र फैसली भी स्थान में हुई मृत्यु के प्रकरण में शव वाहन उपलब्ध कराए जाने की पात्रता नहीं होगी।

फसल नुकसान की शिकायत दर्ज करवाएं

उज्जैन। उप संचालक कृषि से प्राप्त जानकारी के अनुसार समस्त किसान भाई ध्यान दें कि जिनकी भी फसल प्राकृतिक आपदा अतिवृष्टि एवं ओलावृष्टि से प्रभावित हुई है,वे होने वाले फसल नुकसान की जानकारी प्रधानमंत्री फसल बीमा योजना अंतर्गत इफकोटॉकियो फसल बीमा कंपनी के टोल फ्री नंबर 14447 पर 72 घंटे के अंदर शिकायत दर्ज करवायें।

